

Sadea Kallacho Sot'tavisvo Aitar (05/10/2025)
PORYAVORONNACHE PREXITAYECHO DIS: 'ROCHNECHO KALL'
SOMAROMBTA

Vixoi: "Bore Karbhari Zaun, Prithum Fuddle Pinddkek Samballum-ia"

SURVATECHIM UTRAM:

Pritichea bhavam- bhoinnimno, aiz Sadea Kallacho Sot'taisvo Aitar. Amchea Mha-Dhormprantant aiz Poriavoronnache Prexitayek Bhettoilolo Aitar ami somarombtanv. Fattlim thoddim vorsam, Rochnnecho Kall' (Season of Creation) Setembrache 1ler tem Outubrache 4ter meren Igorz-Mata monoita. '*Bore Karbhari zaun, Prithum fuddle pinddkek samballum-ia*', ho aicho vixoi. Hea Bhorvanxeanchea Utsovik Vorsa, aiz Stolori Utsov (Jubilee of Migrants) ani tea bhair Rochnnecho Utsov (Jubilee of Creation) ami somarombtanv. Jednam moniskull Deva koddun pois veta ani onit vaddta, tednam rochnnechi xanti ibaddta rochnnara ani rochnna modem ixttagot novena bandunk, Devacher bhavarth dovrunk, kallzam movall korunk, bhezuddai poisaunk ani ami he prithumeche ani rochnneche bore karbhari zaunk ani oxem, he prithumechem daiz amche fuddle pinddkek samballun dovrunk, hea Misache Bhattent Deva lagim magum-ia. Aiz amchea Mha-Dhormprantant Rochnnechea Kallachi sompadnni kortanam Tilamolche firgojent ami hi somarombnni kortanv. He firgojechea vangddeank ani amam somestank prithum samballunk khub axirvadan bhor mhonn magum-ia.

PRACHITACHI RIT:

Bore karbhari

Somia Jezu, rochna pirngovta tednam moniskull pasun pirngovta. Xrixttichea ani rochnnechea denneam vorvim Dev amkam jivit dita tem onnbhovunk ami chukleanv anu he xrixttiche bore karbhari zaunche suater nisontton polleun niraxi zaleanv khore punn ti samballunk panvlam marunk nant. **Amkam** bhogos. **Somia Kaklut kor.**

Prithum saballum-ia

Krista Jezu, Tunvem hi prithum amkam Tujea mogache dan koxem dilam. Ami zaitte pavtti he prithumechim denim amchea svarthak vaprun hi prithum nisonttonam vatten dhukol'lea. Amkam bhogos.

Krista Kaklut kor.

Fuddle pinddkek

Somia Jezu, hi prithum amchea purvozam koddlean ghetolem amche khaxeache daiz nhoi punn amche fuddle pinddke lagchean ghetolem uxnnem (not inheritance from our ancestors rather a loan from next generation). Hem sot ami visorleanv ani prithumechim denim samballunk bezobabdar zaleanv. Amkam bhogos.

Somia Kaklut kor.

Devachi kaklut magun, Udkacho xinvor amcher ghetana git gheum-ia, Vhanv vhanv jivea udka.

Bhavartheanchem magnnem:

1. Leo, amchea Bhagevont Bapan, Filipe Neri amchea bispan ani sonvsarachea yer bispamni, ani Povitr Sobechea fuddareamni / Devache rochnnecho samball korpachem mon ani zobabdari / Povitr Sobhent kalljidarponnan rochun haddunk / Devachi zannvai tankam magum-ia.
2. Amchea desachea, prantantlea ani ganvantlea rajkarbhareamni / podvechem, poixeanchem ani mijeaxichem gulam'ponn soddun / rochnne lagim xanti korun prithumecho poramos ani samball korunk bore nirnoi gheunk / Devachi zannvai tankam magum-ia.
3. Novembrache mhoineant / Brazil Desant, *Conference of Parties, CoP30* ho Ontor raxttirik Ekvottit Raxttranchi Mellavo zauncho asa. Sonvsarache xanti ani togpa sarke udorgoti khatir / ekttaim zatolea raxttranchea protinidhimni kalljidar panylam marunk nirnoi gheunk / tankam Povitr Atmeachem preronn magum-ia.
4. Prithumer zatolo *climate change* onnbhovun / Goy ani Damanvachea nisorgachem ani somazachem nisontton polleun / ami Devacher bhorvanso dovrun, nisotton kortoleank bhogsonnea vorvim novsorunk / ani nisonttonam add ekvottan veg-veglim panylam marunk / Devacho Atmo amkam magum-ia.
5. Devache kurpen, amchea firgojent ekvottan ani bhavponnan kelole Matiechea festache somarombhne pasot Devak ami dhinvastanv ani fuddem tharailolea firgojechem ani familinchem Marie Maink novean orponn korunk amkam favo to adar ani kurpa Bapa lagim magum-ia.
6. Aichea misa bhatt kortolea_____ pasot magum-ia; 'Bore Karbhari zaun, Prithum fuddle pinddkek samballunk tannim fuddem sorunk ani he toren zobabdaren toxench bhoktim jivit jielear puro mhonn Bapa lagim magum-ia.